

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 06/05/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર રિધ્ધિ ઉંધાડ વાંચે છે.

1. દેવભૂમિદ્વારકાના વાડીનારમાં જહાજ સમારકામ સુવિધાના નિર્માણ અને રાજ્યમાં વધુ બે સેમીકન્ડક્ટર એકમ સ્થાપવા કેન્દ્રીય મંત્રીમંડળની મંજૂરી.
2. ચિંતામુક્ત રહીને સ્પષ્ટતા અને સંવેદના સાથે લોકોના પ્રશ્નોનું નિવારણ લાવવા મુખ્યમંત્રીનો તમામ કલેક્ટરને અનુરોધ.
3. ધોરણ 10 બોર્ડની પરીક્ષાનું આજે પરિણામ જાહેર કરાશે.
4. પંચમહાલમાં માર્ગ અકસ્માતમાં એક જ પરિવારના ત્રણ લોકોના મોત.
5. અરવલ્લી, પંચમહાલ, દાહોદ, મહીસાગર અને છોટાઉદેપુરમાં આજે કમોસમી વરસાદની આગાહી.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## VADINAR CABINET APPROVAL

દેવભૂમિદ્વારકાના વાડીનારમાં જહાજ સમારકામ સુવિધાનું નિર્માણ કરાશે. નવી દિલ્હીમાં કેન્દ્રીય મંત્રીમંડળની બેઠકમાં ગઈકાલે લેવાયેલા નિર્ણય અંગે વિગત આપતા કેન્દ્રીય માહિતી અને પ્રસારણ મંત્રી અશ્વિની વૈષ્ણવે કહ્યું, દીનદયાળ બંદર સત્તામંડળ - DPA અને કોચીન શિપયાર્ડ લિમિટેડ (CSL) દ્વારા અંદાજે એક હજાર 570 કરોડ રૂપિયાના સંયુક્ત રોકાણ સાથે આ પરિયોજના હાથ ધરાશે. તે ભારતના જહાજ સમારકામ માળખાકીય સુવિધામાં રહેલી એક મોટી ખામીને સીધી રીતે દૂર કરશે.

(BYTE: ASHWINI VAISHNAW, UNION MINISTER)

આ ઉપરાંત રાજ્યમાં ત્રણ હજાર 900 કરોડ રૂપિયાથી વધુના રોકાણ સાથે અમદાવાદના ધોલેરા અને સુરતમાં વધુ બે સેમિ-કન્ડક્ટર ઉત્પાદન એકમની સ્થાપના કરાશે. તેનાથી બે હજાર 230 કુશળ વ્યવસાયિકો સાથે સંચિત રોજગારીનું સર્જન થવાની અપેક્ષા છે. તેમ શ્રી વૈષ્ણવે ઉમેર્યું.

.....

PTC- WEST KACHCHH = JAMNAGAR = DD NEWS HINDI X- PRAVESH ADIACHA, PIB  
AHMEDABD- TRUSHNA

## DyCM PM VISIT INSPECTION

પ્રધાનમંત્રી નરેન્દ્ર મોદીના આગામી 11 મેએ સંભવિત ગીરસોમનાથના પ્રવાસને લઈ તડામાર તૈયારી ચાલી રહી છે. નાયબ મુખ્યમંત્રી હર્ષ સંઘવીએ ગઈકાલે પ્રધાનમંત્રીના પ્રવાસના યોગ્ય આયોજન માટે સમીક્ષા બેઠક યોજી. તેમાં શ્રી સંઘવીએ સુરક્ષા વ્યવસ્થા, ટ્રાફિક વ્યવસ્થાપન અને શ્રદ્ધાળુઓની સુવિધા અંગે ચર્ચા કરી હતી.

અમારા પ્રતિનિધિ દુર્ગેશ મહેતા જણાવે છે, પ્રધાનમંત્રી 11 મે-એ પ્રથમ જ્યોતિર્લિંગ સોમનાથ મહાદેવ મંદિરમાં દર્શન કરશે. તેઓ મંદિરના પુનઃનિર્માણના 75 વર્ષ પૂર્ણ થવાના અવસરે યોજનારા સ્વાભિમાન પર્વમાં ભાગ લેશે. તેમજ શાસ્ત્રોક્ત વિધિથી પૂજન કરશે.

## MEHSUL CHINTAN SHIBIR

મુખ્યમંત્રી પટેલે તમામ કલેક્ટરને ચિંતામુક્ત રહીને સ્પષ્ટતા અને સંવેદના સાથે પ્રશ્નોનું નિવારણ લાવવા અનુરોધ કર્યો છે. ગાંધીનગરમાં અડાલજ ત્રિમંદિરમાં ગઈકાલે મહેસૂલ વિભાગની ત્રણ દિવસની ચિંતન શિબિરનો પ્રારંભ કરાવતા શ્રી પટેલે આ શિબિરને પોતાની સાથેના સંવાદ અને નાનામાં નાના માનવીના સુખાકારી કલ્યાણના ચિંતનનું માધ્યમ ગણાવી.

(BYTE: BHUPENDRA PATEL, CHIEF MINISTER)

ઉલ્લેખનીય છે કે, ઉત્તમ મહેસૂલી સુશાસન માટે સંકલન, નવીનતા અને પરિવર્તનની વિષયવસ્તુ સાથે આવતીકાલ સુધી યોજનારી આ શિબિરમાં મહેસૂલી અધિકારી અને તમામ જિલ્લા કલેક્ટર સામૂહિક ચિંતન અને મંથન કરશે.

## LAKHNAKA DAM WATER

રાજ્ય સરકાર દ્વારા ભાવનગરના લાખણકા બંધમાંથી 16 મિલિયન ક્યુબિક ફીટ – MCFT પાણી છોડવાનો નિર્ણય કરાયો છે. તેના કારણે નીચાણવાસમાં આવેલા અધેવાડા અને માલણકાના ચેકડેમ ભરાશે. તેમજ ઉનાળામાં પાણી મળતા ખેડૂતોને રાહત મળશે. કૃષિમંત્રી જિતુ વાઘાણીએ ભાવનગરના ખેડૂતો અને ગ્રામજનો વતી આ નિર્ણય બદલ મુખ્યમંત્રી ભૂપેન્દ્ર પટેલનો આભાર વ્યક્ત કર્યો હતો.

## STD 10<sup>TH</sup> RESULT

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ફેબ્રુઆરી-માર્ચ મહિનામાં લેવાયેલી ધોરણ 10ની પરીક્ષાનું આજે પરિણામ જાહેર કરાશે. વિદ્યાર્થીઓ સવારે આઠ વાગ્યાથી બોર્ડની વેબસાઈટ [WWW.GSEB.ORG](http://WWW.GSEB.ORG) પર પરિણામ જોઈ શકશે. આ માટે વિદ્યાર્થીઓએ વેબસાઈટ પર પરીક્ષાનો બેઠક ક્રમાંક ભરવાનો રહેશે. આ ઉપરાંત વ્હોટ્સએપ નંબર 63573—00971 પર પણ પોતાનો બેઠક ક્રમાંક મોકલીને પરિણામ મેળવી શકાશે, તેમ સત્તાવાર યાદીમાં જણાવાયું છે.

ઉલ્લેખનીય છે કે, આ વર્ષે ધોરણ 10ની પરીક્ષામાં નવ લાખથી વધુ વિદ્યાર્થીઓ નોંધાયા હતા.

## PANCHMAHAL ACCIDENT

પંચમહાલમાં સર્જાયેલા માર્ગ અકસ્માતમાં ત્રણ લોકોના મોત થયાના અહેવાલ છે. અમારા પ્રતિનિધિ વિપુલ પૂરોહિત જણાવે છે, મહીસાગરના મુડાવડેખ ગામનો એક પરિવાર કારમાં સુરતથી વતન જઈ રહ્યો હતો. દરમિયાન ગોધરા નજીક મુંબઈ-દિલ્હી નેશનલ કોરિડોર પર ભાટપુરા પાસેથી પસાર થતી કાર અને અજાણ્યા વાહન વચ્ચે ટક્કર થઈ હતી. તેના કારણે કારમાં સવાર એક જ પરિવારના ત્રણ લોકોના મોત નીપજ્યા છે.

જ્યારે ગંભીર રીતે ઈજાગ્રસ્ત થયેલી આઠ વર્ષની બાળકીને હોસ્પિટલ ખસેડાઈ છે. વેજલપુર પોલીસે અજાણ્યા વાહનચાલક સામે ગુનો નોંધી તપાસ હાથ ધરી છે.

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝિક

.....

## WEATHER FORECAST

અરવલ્લી, પંચમહાલ, દાહોદ, મહીસાગર અને છોટાઉદેપુરમાં છૂટાછવાયા સ્થળ પર આજે કમોસમી વરસાદની આગાહી છે. હવામાન વિભાગના પ્રાદેશિક નિયામક ડૉક્ટર એ. કે. દાસે કહ્યું, આ આગાહી વચ્ચે રાજ્યના અનેક જિલ્લા અને શહેરમાં મહત્તમ તાપમાનમાં ઘટાડો જોવા મળ્યો છે. ગત 24 કલાકમાં સૌથી વધુ 42 ડિગ્રી સેલ્સિયસ તાપમાન રાજકોટ અને સુરેન્દ્રનગરમાં નોંધાયાના અહેવાલ છે

(BYTE: DR. A. K. DAS, DIRECTOR, IMD AMDAVAD)

## DISTRIC RAIN

રાજ્યના અનેક જિલ્લામાં ગઈકાલે કમોસમી વરસાદ થયો. અમદાવાદ શહેરના કેટલાક વિસ્તારમાં ગતરાત્રે વાવાઝોડાની પરિસ્થિતિ સર્જાઈ અને હળવોથી મધ્યમ વરસાદ પડતા ગરમીમાંથી રાહત મળી હતી.

રાજકોટના ગોંડલ શહેર અને ગ્રામ્ય પંથકમાં વાતાવરણમાં અચાનક પલટો આવતા પવન સાથે વરસાદ વરસ્યો હતો.

અરવલ્લીમાં પણ મોડી રાત્રે ભારે પવન ફૂંકાતા કેટલીક જગ્યાએ વૃક્ષો ધરાશાયી થયા તો ક્યાંક વીજળીના થાંભલા પડી ગયા. જ્યારે મોડાસા શહેરના પ્રતિકાત્મક બસ મથક પરની ગ્રીલ પણ તૂટી પડી હતી. તો બીજી બાજુ ઘણા વાહનોને પણ નુકસાન પહોંચ્યું હતું.

અમરેલીના ધારીમાં અને આંબાવાડીયામાં પવન સાથે વરસાદ પડતા કેરીનાં પાકને મોટું નુકસાન થયું છે. સાથે જ તુલસીશ્યામમાં ધીમી ધારે વરસાદ પડતા પોણો ઈંચ જેટલો વરસાદ પડ્યો હોવાના અહેવાલ છે.

## RAJKOT CYBER FRAUD

રાજકોટ પશ્ચિમ ગુજરાત વીજ કંપની લિમિટેડ- PGVCLના જનરલ મેનેજર સાથે સાયબર છેતરપિંડીનો ભોગ બન્યા. તેમને અજાણ્યા વ્યક્તિએ સંદેશ મોકલી અંદાજે 45 લાખ રૂપિયા જેટલી રકમ મોકલવા જણાવ્યું હતું. આ અંગે જનરલ મેનેજરની ફરિયાદના આધારે કાર્યવાહી હાથ ધરાઈ હોવાનું DCP જગદીશ બાંગરવાએ જણાવ્યું.

(BYTE: JAGDISH BANGRVA, DCP)

## VALSAD COASTAL CHECKING

વલસાડના દરિયાકાંઠા પર મરીન કમાન્ડો દ્વારા તકેદારીના ભાગરૂપે સઘન પેટ્રોલિંગ કરાયું. નાની ભાગલથી મોટા ભાગલ સુધીના દરિયાકાંઠા પર શંકાસ્પદ હોડી અને આવાવરું જગ્યાએ તપાસ હાથ ધરાઈ. આ સાથે જ વિસ્તારમાં ફરતા અજાણ્યા કે શંકાસ્પદ વ્યક્તિની પૂછપરછ કરવામાં આવી હતી તેમ અમારા પ્રતિનિધિ નવિન પટેલ જણાવે છે

## PANCHMAHAL PRAKRUTIK KHETI

પંચમહાલના ગોધરા શહેરમાં નવું પ્રાકૃતિક કૃષિ પેદાશ વેચાણ કેન્દ્ર શરૂ કરાયું. ગુજરાત પ્રાકૃતિક કૃષિ વિકાસ બોર્ડ અને આત્મા પ્રોજેક્ટના સંયુક્ત પ્રયાસથી શરૂ કરાયેલા આ કેન્દ્રમાં દેશી ગાય આધારિત ખેતીથી ઉત્પાદિત થતા તાજાં અને કેમિકલમુક્ત શાકભાજીનું સીધું વેચાણ થઈ રહ્યું છે. નાગરિકોને ઝેરમુક્ત વસ્તુઓનો વધુ ઉપયોગ કરવા તંત્ર દ્વારા અપીલ કરવામાં આવી છે.

## IPL TODAY MATCH

ઇન્ડિયન પ્રીમિયર લીગ - I.P.L. ટી-20 ક્રિકેટમાં આજે સનરાઈઝર્સ હૈદરાબાદ અને પંજાબ કિંગ્સ વચ્ચે મુકાબલો થશે. હૈદરાબાદના રાજીવ ગાંધી આંતર-રાષ્ટ્રીય સ્ટેડિયમ ખાતે સાંજે 7.30 વાગ્યે આ મેચ શરૂ થશે. પોઈન્ટ ટેબલમાં હાલ પંજાબની ટીમ પહેલા અને હૈદરાબાદની ટીમ ત્રીજા ક્રમાંક પર છે.

ગઈકાલે દિલ્હીમાં રમાયેલી મેચમાં દિલ્હી કેપિટલ્સ સામે ચેન્નઈ સુપર કિંગ્સનો આઠ વિકેટે વિજય થયો. ચેન્નઈના સંજુ સેમસને અણનમ 87 રન કરતાં તેમને પ્લેયર ઓફ ધ મેચ જાહેર કરાયા હતા.

.....